



ΤΗ 15Η ΤΟΥ ΜΗΝΟΣ ΑΥΓΟΥΣΤΟΥ

ΧΑΙΡΕΤΙΣΜΟΙ
ΕΙΣ ΤΗΝ ΚΟΙΜΗΣΙΝ ΤΗΣ ΥΠΕΡΑΓΙΑΣ
ΔΕΣΠΟΙΝΗΣ ΗΜΩΝ ΘΕΟΤΟΚΟΥ ΚΑΙ
ΑΕΙΠΑΡΘΕΝΟΥ ΜΑΡΙΑΣ

Κοντάκιον. Ἡχος πλ. δ'.

Τῇ ύπερμάχῳ.

Τ ḥις ἀθανάτου σου Κοιμήσεως πανάγραντε,
τὴν ἑορτὴν λαμπροφανῶς πανηγυρίζοντες,
προσκομίζομεν τὸν ὄμνον σοι Θεοτόκε·
ἀλλ’ ὡς οὖσα συμπαθείας μέγα πέλαγος,
δυσωπήθητι καὶ δὸς πταισμάτων ἄφεσιν,
τοῖς σοὶ κράζουσι· Χαῖρε, Μῆτερ ἀπείρανδρε.

Α " γε δὴ τῶν Ἀγγέλων, ὁ χορὸς ἐκ τῶν ἀνω, Μαριάμ τὴν
Παρθένον ὑμνεῖτε· (τρίς) τῇ πηλίνῃ γὰρ γλώσσῃ ἡμεῖς, οὐ
δυνάμεθα τοῦτο ποιεῖν ἀνθρωποι· τῷ πόθῳ δὲ φλεγόμενοι,
βοῶν ὡς ἐφικτὸν τολμῶμεν·

Χαῖρε, δι' ḥις οὐρανὸς ἡνοίγη·
χαῖρε, δι' ḥις ὁ Σωτὴρ ἐφάνη.

Χαῖρε, τοῦ ἀοράτου Θεοῦ γεννήτρια·
χαῖρε, τοῦ τῶν ὅλων Ποιητοῦ λοχεύτρια.

Χαῖρε, Θρόνων ὑπερέχουσα ἄμα καὶ Ἐξουσιῶν·
χαῖρε, μᾶλλον κυριεύουσα Κυριοτήτων αὐτῶν.

Χαῖρε, δυνατωτέρα τῶν Δυνάμεων οὖσα·
χαῖρε, τῶν Ἀρχαγγέλων καὶ Ἀγγέλων κρατοῦσα.

Χαῖρε, τῶν Ἀρχῶν λίαν ἐξάργουσα·
χαῖρε, πασῶν Τάξεων προέχουσα.

Χαῖρε, τῶν Χερουβίμ τιμιωτέρα·
χαῖρε, τῶν Σεραφίμ ἐνδοξοτέρα.

Χαῖρε, Μῆτερ ἀπείρανδρε.

Bρέφος μου χρηματίσας, καὶ Υἱός μου ὑπάρχων, Γίě τοῦ Θεοῦ τοῦ Ὑψίστου, Σὺ παράλαβέ μου τὴν ψυχήν, ἐκ περάτων δὲ τοὺς μαθητὰς ἄθροισον, ἐν μνήματι κηδεῦσαί με,
καὶ ᾔσαι ἐξόδιον ὅμνον·

΄Αλληλούϊα.

Pνόντες δι’ ἣν αἰτίαν, ἐκ περάτων τῆς γαίας, ἀρθέντες ὑπὸ νεφῶν οἱ μύσται, συνήχθησαν ὁμοθυμαδόν, ἐν τῷ ἀγίῳ οἴκῳ τῷ σῷ Δέσποινα, ἐξίσταντο καὶ ἵσταντο, κραυγάζοντες πρὸς σὲ τοιαῦτα·

Χαῖρε, χαρᾶς τῆς ὄντως δοχεῖον·
χαῖρε, πασῶν ἀρετῶν ταμεῖον.

Χαῖρε, Μαριάμ, προφητόφθεγκτον ἀκουσμα·
χαῖρε, Ἰωακεὶμ καὶ Ἀννης τὸ βλάστημα.

Χαῖρε, ὅτι σοῦ τὴν ἐνδοξὸν καὶ πανίερον ταφήν·
χαῖρε, τῇδε συναγήγοχας ἡμᾶς πάντας κατιδεῖν.

Χαῖρε, ἡ μεταβῆναι τῶν γηῖνων μολοῦσα·
χαῖρε, ἡ μεταστῆναι πρὸς Γίόν σου ποθοῦσα.

Χαῖρε, δι’ ἣς κατάρας ἐρρύσθημεν·
χαῖρε, δι’ ἣς Ἀγγέλοις συνήφθημεν.

Χαῖρε, ἡμῶν ἀποστολῆς αἰτίᾳ·
χαῖρε, πιστῶν πρὸς Θεὸν μεσιτεία.

Χαῖρε, Μῆτερ ἀπείρανδρε.

Δύναμις τοῦ Ὑψίστου, ὑπὲρ νοῦν τε καὶ λόγον, τοὺς θείους καὶ σοφοὺς Ἀποστόλους, ἐκ περάτων γῆς διὰ

νεφῶν, εἰς χωρίον Γεθσημανῆ ἥγαγε, κηδεῦσαι σε τὴν Δέσποιναν, καὶ ἔσαι λιγυρῶς τὸν ὕμνον·

’Αλληλούϊα.

Ε ” φθασεν ἐπὶ τούτοις, ὁ θεσπέσιος Παῦλος, τὸ σκεῦος τῆς ἐκλογῆς δι’ ἀέρος· καὶ ἀνοίξας τὸ στόμα αὐτοῦ, τὴν Παρθένον ἐξόχως ὑμνεῖν ἤρξατο, ἀρρήτως ἐξιστάμενος, καὶ φάσκων πρὸς αὐτὴν τοιαῦτα·

Χαῖρε, Πανάγραντε Θεοτόκε·
χαῖρε, ἀγία ἀγνὴ Παρθένε.

Χαῖρε, τοῦ ἐμοῦ κηρύγματος ὑπόθεσις·
χαῖρε, τῶν ἐμῶν περιόδων διεύθυνσις.

Χαῖρε, ὅτι σὲ θεώμενος, ἐθεώρουν σὸν Γίόν·
χαῖρε, ὅτι ἐν προσώπῳ σου προσεκύνουν τὸν Χριστόν.

Χαῖρε, δι’ ἣς τὰ ἔθνη πρὸς Θεὸν ἐπιστρέφω·
χαῖρε, δι’ ἣς τοῖς πᾶσιν ἐπιστέλλω καὶ γράφω.

Χαῖρε, τῶν ἐμῶν πόνων ἀνάπταυλα·
χαῖρε, τῶν ἐμῶν δεσμῶν ἀπάλλαγμα.

Χαῖρε, ἡ τῆς ἀληθοῦς ζωῆς μήτηρ·
χαῖρε, ἦν ὁ τάφος βραχὺ συνέξει.

Χαῖρε, Μῆτερ ἀπείρανδρε.

Ζ ἡσασα θεαρέστως, πρὸς ζωὴν μετετέθης, τὴν κρείττονα ἀληθῆ καὶ ἀγήρω τὴν γὰρ ἐνυπόστατον ζωὴν, τὴν ζωοποιοῦσαν τὰς ζωὰς τέτοκας, Χριστὸν τὸν παρεχόμενον, ἀλητὸν ζωὴν τοῖς βοῶσιν·

’Αλληλούϊα.

Η γέρθης μετὰ πότμον; ἀναστᾶσα ἐνδόξως, τριήμερος ὥσπερ ὁ Γίός σου· καὶ ἀνηλθες εἰς τοὺς οὐρανούς, μετὰ δόξης καὶ τιμῆς πολλῆς σύσσωμος· Θωμᾶς δὲ ὑπαντήσας σοι, ἐβόα σὺν χαρᾷ καὶ πόθῳ·

Χαῖρε, δι’ ἣς μαθητὴς πιστοῦται·
χαῖρε, δι’ ἣς ἀπιστίας λυτροῦται.

Χαῖρε, λογισμῶν ἀμφιβόλων διώκτρια·
χαῖρε, εὐσεβῶν φρονημάτων γεννήτρια.

Χαῖρε, ἡν ἐγὼ ὑπήντησα ἐν ἀέρι τηλαυγῶς·
χαῖρε, ἡν ἐγὼ ἐπέγνωκα ἐκ τῆς δόξης προφανῶς.

Χαῖρε, ἥσπερ τὴν χάριν εἰς τὰ ἔθνη κηρύξω·
χαῖρε, ἥσπερ τὴν Ζώνην τοῖς ἐν κόσμῳ κομίσω.

Χαῖρε, ἐμὲ ἡ χαροποιήσασα·
χαῖρε, ἐμὴν κατήφειαν λύσασα.

Χαῖρε, ἡ νεκροπρεπῶς κηδευθεῖσα·
χαῖρε, ἡ θεοπρεπῶς ἐγερθεῖσα.

Χαῖρε, Μῆτερ ἀπείρανδρε.

(H) εοδόχον σου σκῆνος, θεοκτόνων τὸ σμῆνος, ὄρῶν ἐκφερόμενον ἐνδόξως, φρυαττόμενον μανιωδῶς, θεομάχους χειρας κατ' αὐτοῦ ὥπλισεν· ἀλλ' ἔτεισε τῆς ὕβρεως, δίκας ὡς μὴ γινῶσκον ψάλλειν·

· Αλληλούϊα.

I „ ωμεν μετὰ πόθου, ὡς θεόφρονες πάντες, σπουδῇ εἰς Γεθ- σημανῆ χωρίον, ὁψόμενοι τάφον νοητῶς, οὖ σῶμα θεομητορικὸν τέθαπται· τὰ χείλη δὲ καὶ ὅμματα, προσψκαύοντες αὐτῷ βοῶμεν·

Χαῖρε, Μητρὸς τοῦ Ὑψίστου Τάφε·
χαῖρε, νεκρᾶς τριημέρου τύμβε.

Χαῖρε, ὁ κενὸς μετὰ τρίτην φαινόμενος·
χαῖρε, ὁ ἐκτὸς σώματος προσκυνούμενος.

Χαῖρε, ὅτι τὴν Πανάχραντον ὑποδέδεξαι ἐν σοί·
χαῖρε, ὅτι τὴν Πανύμνητον περιέσχες ἐν βραχεῖ.

Χαῖρε, ὁ δευτερεῖα φέρων ἀγίου Τάφου·
χαῖρε, ὁ τὰ σημεῖα εὔμοιρήσας ἐκείνου.

Χαῖρε, ἐν ὦ ἡ θεόπαις τέθειται·
χαῖρε, ἀφ' οὐ ἡ αὐτὴ ἐγήγερται.

Χαῖρε, σὲ γάρ δι' αὐτὴν προσκυνοῦμεν·
χαῖρε, ὅτι πάντες πρὸς αὐτὴν ἐκφωνοῦμεν.

Kήρυκες θεοφόροι, ὃν Ἀπόστολοι θεῖοι, ὅπαδοι φοιτηταὶ τοῦ Γίοῦ μου, ἐκ περάτων τῆς γῆς αὐθωρεί, εἰς χωρίον Γεθσημανῆ σπεύσαντες, κηδεύσατε τὸ σῶμά μου, νεκροπρεπῶς ἄδοντές ὑμνον·

Ἄλληλούϊα.

Aόγοις ὑπερκοσμίοις, Διονύσιος ἄμα, ἐγέραιρε σὺν Ἱεροθέῳ, τὴν ἀγραντὸν Μητέρα τοῦ Θεοῦ, τὰ λοίσθια ἀνθρωποπρεπῶς πνέουσαν, θεόληπτοι δεικνύμενοι, καὶ ἐνθεαστικῶς βοῶντες·

Χαῖρε, ἡ ὄντως κρυφιομύστις·
γαῖρε, ἐφ ἣν ἰδρυται ἡ πίστις.

Χαῖρε, τῆς ζωαργικῆς Τριάδος ἔποψις·
γαῖρε, τῶν θείων ὀνομάτων ἀνάπτυξις.

Χαῖρε, πέλαγος ἀόριστον, θεολογίας φημί·
γαῖρε, θάλασσαν ἀπέραντον ἡ διδάξασα προσπλεῖν.

Χαῖρε, Ταξιαρχίας σύνθημα τὸ τῆς ἄνω·
γαῖρε, ιεραρχίας ὕμνημα τὸ τῆς κάτω.

Χαῖρε, μυστηρίων ἀποκάλυψις·
γαῖρε, ἀπορρήτων διασάφησις.

Χαῖρε, δι' ἣς οἱ νόες ἀνυψοῦνται·
γαῖρε, δι' ἣς πρὸς Θεὸν ἀφικνοῦνται.

Χαῖρε, Μῆτερ ἀπείρανδρε.

Mὴ φίλοι τοῦ Γίοῦ μου, μὴ ποιήσητε πένθους, ἡμέραν τῆς μεταστάσεώς μου· μεμνημένοι δ' ὅν εἶπον ὑμῖν, οὐκ ἐάσω ὑμᾶς ὀρφανοὺς πώποτε, τὴν λύπην ἀπωσάμενοι, διδάξατε τὰ ἔθνη λέγειν·

Nέα τὴν ἡλικίαν, κομιδῇ τε ἀκμαίᾳ, καὶ γήρατος δεινοῖς πρὶν ἐγκύψαι, μετεπέμφθης πρὸς τοῦ σοῦ Γίοῦ, εἰς βασί-

λεια τῶν οὐρανῶν Δέσποινα· αὐτῷ δὲ συμβασιλεύουσα, περισώζεις τοὺς σοὶ βοῶντας·

Χαῖρε, Παρθένε ἡ βρεφοτρόφος·
χαῖρε, νηπίων νηπιοτρόφος.

Χαῖρε, τῶν καμνόντων παιδίων περίθαλψις·
χαῖρε, τῶν ἐφήβων ὥσαύτως ἀνάπτυξις.

Χαῖρε, κάλλος παρθενεύοντος σώματος πανευπρεπές·
χαῖρε, ἄνθος τῆς νεότητος ἡ τηροῦσα ἀσινές.

Χαῖρε, ἀνδρῶν τελείων συντηροῦσα δυνάμεις·
χαῖρε, γυναικῶν αὔθις κατευθύνουσα πράξεις.

Χαῖρε, λαμπρὰ προμήθεια πένητος·
χαῖρε, στερρά βακτηρία γήρατος.

Χαῖρε, καλὴ γηροτρόφε πρεσβύτου·
χαῖρε, κοινὴ προστασία τοῦ κόσμου.

Χαῖρε, Μῆτερ ἀπείρανδρε.

Ε ὑμπαντες οἱ θεόπται, ἔφεστήκασι τότε, ἥνικα πρὸς Θεὸν
έξεδήμεις· καὶ σὺν Τιμοθέῳ τῷ σοφῷ, δύο Ἱεράρχαι
Ἀθηνῶν "Ἄγραντε, τὰ θεῖα μεγαλεῖά σου, θαυμάζοντες καὶ
ἐκβοῶντες·

· Αλληλούϊα.

Ο" λος ὁ ἐν τοῖς κόλποις, καθεζόμενος Λόγος, ἀνάρχου Πατρὸς ἀνεκφοιτήτως, κατελήλυθεν ὅλως ἐν γῇ, τὴν τῆς
Μητρὸς ἀγίαν ψυχὴν λήψεσθαι, Ἄγγέλων, Ἀρχαγγέλων τε,
δορυφορούντων καὶ λεγόντων·

Χαῖρε, ἡ βασιλὶς καὶ Κυρία·
χαῖρε, ἡ Θεοτόκος Μαρία.

Χαῖρε, τῷ Θεῷ ἡμῶν σάρκα δανείσασα·
χαῖρε, τὸν ποιητὴν γαλακτοτροφήσασα.

Χαῖρε, ὄνομα σεβάσμιον καὶ Ἄγγέλοις καὶ βροτοῖς·
χαῖρε, θαῦμα τὸ ἔξαίρετον οὐρανοῦ τε καὶ τῆς γῆς.

Χαῖρε, ἡ οἰκοῦσα ἐν οὐρανῷ ἐμπυρίνῳ·
χαῖρε, ἡ παρεστῶσα τοῦ Θεοῦ ἐν τῷ θρόνῳ.

Χαῖρε, τῶν οὐρανίων ὑπερέχουσα·
χαῖρε, τῶν ἐπιγείων δεσπόζουσα.

Χαῖρε, μετὰ Θεὸν λατρευομένη·
χαῖρε, σὺν τῷ Γίῳ προσκυνουμένη.

Χαῖρε, Μῆτερ ἀπείρανδρε.

Πέτρος ἡ κορυφαία, Ἀποστόλων ἀκρότης, μεγίστης ἀθυμίας ἐπλήσθη, ἥπλωμένην ἵδων σε νεκράν, ἐμπόνων τε δακρύων ἐπὶ σοὶ ἔστενε, καὶ πρώτιστος ἀπήρξατο, τῶν ἐξοδίων ὕμνων ἄδων·

Ἄλληλούϊα.

Pήμασι θεοφθέγκτοις, Θεολόγος ὁ μέγας, ὁ θεῖος μαθητὴς Ἰωάννης, ἐδεξιοῦτο Μητέρα τὴν ἑαυτοῦ, ἀπαίρειν πρὸς τὰς ἄνω σκηνὰς μέλλουσαν, πυκνῶς κατασπαζόμενος, υἱοπρεπῶς τε ἀνακράζων·

Χαῖρε, Πατρὸς τοῦ ἀνάρχου Νύμφη·
χαῖρε, Γίοῦ συνανάρχου Μήτηρ.

Χαῖρε, μαθητοῦ ἡγαπημένου καύγημα·
χαῖρε, φοιτητοῦ ἐπιστηθίου σέμνωμα.

Χαῖρε, ἦν ἐγὼ παρέλαβον τότε ἀπὸ τοῦ Σταυροῦ·
χαῖρε, ἦν ἐγὼ ἐφύλαξα ὥσπερ κόρην ὄφθαλμοῦ.

Χαῖρε, ἡ ἐν Κρανίῳ μαθητῇ δωρηθεῖσα·
χαῖρε, ἡ ἐν τῷ οἴκῳ τῷ ἐμῷ οἰκισθεῖσα.

Χαῖρε, Θεοῦ Μήτηρ ἀειπάρθενος·
χαῖρε, κάμοῦ Μήτηρ θεοδώρητος.

Χαῖρε, ἡ Μήτηρ πάντων τῶν πιστευόντων·
χαῖρε, ἡ σκέπη πάντων τῶν σοὶ βοώντων.

Χαῖρε, Μῆτερ ἀπείρανδρε.

Σύστειλόν μου τὸ σῶμα, ὃ υἱὲ Ἰωάννη, ἐν τάφῳ μητροπρεπῶς ὡς οἶδας· ὥσπερ δὲ ἥνεγκας καρτερῶς, ὅτε ἐν τάφῳ τῷ καινῷ ἐτέθειτο, ὁ σὸς καλὸς Διδάσκαλος, οὗτος τέτλαθι καὶ νῦν λέγων·



'Αλληλούϊα.

Τύπος ἦν τῆς σῆς δόξης, τὸ σημεῖον ὡς Μῆτερ, ὃ εἶδον
ἐν τῇ Ἀποκαλύψει· καὶ γὰρ ὥφθης μοι τότε γυνή, ἐνδεδυ-
μένη τὸν νοητὸν "Ηλιον, τὸν πάντας καταυγάζοντα, καὶ συνε-
τίζοντα βοῶν σου·

Χαῖρε, λαμπρῶς ἡ ἐστολισμένη·
χαῖρε, φαιδρῶς ἡ κεκοσμημένη.

Χαῖρε, ἡ περιβεβλημένη τὸν Κύριον·
χαῖρε, πεποικιλμένη αὐτοῦ ἐνώπιον.

Χαῖρε, στέφος δωδεκάστρον φέρουσα ἐν κεφαλῇ·
χαῖρε, δίσκον τὸν σελήνιον ἔχουσα ἐν τοῖς ποσί.

Χαῖρε, Χριστὸν ἰδοῦσα ὑπεράνω σου πάλιν·
χαῖρε, ἡ καταπατοῦσα τῆς ἀπάτης τὴν πλάνην.

Χαῖρε, ἰδού, ἀστέρες οἱ δώδεκα·
χαῖρε, ἰδού, ἀσπασμόν σοι ἔδωκαν.

Χαῖρε, τῶν Χριστιανῶν Μήτηρ·
χαῖρε, Ἰωάννου μαθητοῦ Μήτηρ.

Χαῖρε, Μῆτερ ἀπείρανδρε.

Τ" μνους ἥδον οἱ Νόες, φλογερῶν τῶν στομάτων, συμψάλ-
λοντες σεπτοῖς Ἀποστόλοις· καὶ φερόμενον τάφῳ νεκρόν,
σῶμα τὸ θεομητορικὸν προύπεμπον, τιμὴν αὐτῷ ποιούμενοι,
καὶ φθεγγόμενοι μετὰ δέους·

'Αλληλούϊα.

Φέροντες οἱ θεόπται, τὸ κλινίδιον Κόρη, ἐν ᾧ τὰ θεοδόχον
σου σκῆνος, λύπης καὶ ἀθυμίας μεστοί, ἥρέμα λίαν καὶ
ἥσυχῇ ὥδευον, τὰ θεῖα καὶ ἔξαισια, ἀνυμνοῦντές σου μυστήρια·

Χαῖρε, δι' ἣς Θεὸς ἐσαρκώθη·
χαῖρε, δι' ἣς σατὰν ἐτροπώθη.

Χαῖρε, μυστηρίου ἀρχαίου φανέρωσις·
χαῖρε, ἀπ' αἰῶνος κεκρυμμένου δήλωσις.

Χαῖρε, ἥπερ καθυπέκλιναν δένδρα κορυφὰς αὐτῶν·
χαῖρε, ἥνπερ προσεκύνησαν ἐν τῷ ὄρει Ἐλαιῶν.

Χαῖρε, ἡ δι' Ἀγγέλου εἰς τὰ ἄνω κληθεῖσα·
χαῖρε, διὰ σημείου φοίνικος πιστωθεῖσα.

Χαῖρε, πρὸς τὸν Γίὸν ἐνδημήσασα·
χαῖρε, ἐν παραδείσῳ σκηνώσασα.

Χαῖρε, ἐκ γῆς πρὸς οὐρανὸν ἀρθεῖσα·
χαῖρε, ἡμᾶς ὄρφανοὺς μὴ ἀφεῖσα.

Χαῖρε, Μῆτερ ἀπείραινδρε.

X εῖράς σου παναγράντους, καὶ παλάμας ἀμώμους, ὑψώσασα
‘Αγνὴ πρὸς Γίόν σου, μητρικῶς ἀνεβόας αὐτῷ· οὓς μοι
ἐκτήσω διηνεκῶς φύλαττε, ὡδήν σοι τὴν οὐράνιον, τῷ Δημι-
ουργῷ προσφωνοῦντας·

΄Αλληλούϊα.

Ψ αῦσαί τις μὴ τολμήσῃ, ἀμυήτων χεὶρ ταύτης, τῆς θείας
Κιβωτοῦ ὡς ἐμψύχου· μόνα δὲ τὰ χείλη τῶν πιστῶν,
κινείσθωσαν ἐπὶ τὸν αὐτῆς ἔπαινον, φωνὴν τε τὴν χαρμόσυνον,
μελπέτωσαν τὴν τοῦ Ἀγγέλου·

Χαῖρε, ἡ πύλη τοῦ παραδείσου·
χαῖρε, ἡ κλεὶς γλοεροῦ χωρίου.

Χαῖρε, ἀπροσίτῳ φωτὶ σελαγίζουσα·
χαῖρε, τὰς ψυχὰς πάντων περιαυγάζουσα.

Χαῖρε, ὅτι σὺ ἐφώτισας τοὺς τῶν ὕμνων ποιητάς·
χαῖρε, ἦν ἐδοξολόγησαν Ἰωάννης καὶ Κοσμᾶς.

Χαῖρε, ἡ Θεοδώρου καὶ Θεοφάνους νάβλα·
χαῖρε, τοῦ Ἰωσήφ καὶ Ρωμανοῦ ἡ κιθάρα.

Χαῖρε, Δαμασκηνοῦ χειρὸς ἵασις·
χαῖρε, παντὸς πάθους ἀνακούφισις.

Χαῖρε, δὴ Κόρη, καὶ δὸς ὁ αἰτήσω·
χαῖρε, Μαρία, ἵν εἰπών, ἐκψύξω.

Χαῖρε, Μῆτερ ἀπείρανδρε.

Ὑπεραγία Θεοτόκε, σῶσον ἡμᾶς.

Ω πάσης εὐφημίας, ὑπερέκεινα Μῆτερ, παντὸς ἐγκωμίου ἀνωτέρα· (τρὶς) "Ἡν περ οὐδὲ νοῦς ἀγγελικός, σχολή γε ἀνθρώπειος ἐπαινεῖν δύναται, τὸ πρόθυμόν μου πρόσδεξαι, καὶ ἐλέησον ὅπως ψάλλω·

Ἄλληλούϊα.

Kai αὖθις, τὸ Κοντάκιον.

Ἡχος πλ. δ'. Τῇ ὑπερμάχῳ.

Tῆς ἀθανάτου σου Κοιμήσεως πανάχραντε,
τὴν ἑορτὴν λαμπροφανῶς πανηγυρίζοντες,
προσκομίζομεν τὸν ὄμνον σοι Θεοτόκε·
ἀλλ' ὡς οὖσα συμπαθείας μέγα πέλαγος,
δυσωπήθητι καὶ δὸς πταισμάτων ἄφεσιν,
τοῖς σοὶ κράζουσι· Χαῖρε, Μῆτερ ἀπείρανδρε.